



APRIL 18, 2026  
**AKASHAVANI - DHARWAD**  
**PRADESH SAMACHARA (KANNADA) 12.00 P.M.**

<><><>

ಪ್ರಸಾರ ಭಾರತಿ, ಆಕಾಶವಾಣಿ  
 ಧಾರವಾಡ

ಪ್ರದೇಶ ಸಮಾಚಾರ



'ಸಂಘ' 'ಫ' ಮತ್ತು ವಿಪತ್ತಿನಸಂದರ್ಭದಲ್ಲಿ, ಸಜೀವ ಪರಂಪರೆಗಾಗಿ, ತುರ್ತು ಪ್ರತಿಕ್ರಿಯೆ' ಎಂಬ ಧ್ಯೇಯದೊಂದಿಗೆ, ಇಂದು, ವಿಶ್ವ ಪರಂಪರೆ ದಿನಾಚರಣೆ. ಪಾರಂಪರಿಕ ತಾಣಗಳನ್ನು ಗುರುತಿಸಿ, ಸಂರಕ್ಷಿಸುವ ಉದ್ದೇಶದಿಂದ, ಏಪ್ರಿಲ್ 18ರಂದು, ವಿಶ್ವ ಪರಂಪರೆ ದಿನ ಆಚರಿಸಲಾಗುತ್ತದೆ.

<><><>

ಪ್ರವಾಸೋದ್ಯಮ ಖಾತೆ ಸಚಿವ ಎಚ್.ಕೆ. ಪಾಟೀಲ ಎಕ್ಸ್ ಮಾಧ್ಯಮದಲ್ಲಿ ಪ್ರತಿಕ್ರಿಯಿಸಿ, ನಮ್ಮ ಪೂರ್ವಜರು ನಮಗಾಗಿ ಬಿಟ್ಟು ಹೋಗಿರುವ, ಕಲೆ, ಸಂಸ್ಕೃತಿ ಮತ್ತು ಅದ್ಭುತ ವಾಸ್ತುಶಿಲ್ಪದ ತಾಣಗಳು, ಕೇವಲ ಕಲ್ಲುಗಳಲ್ಲ; ವಿಶ್ವವಿಖ್ಯಾತ ತಾಣಗಳನ್ನು ಹೊಂದಿರುವ ನಮ್ಮ ನಾಡು, ಪರಂಪರೆಯ ಗಣಿ. ಅಮೂಲ್ಯ ಸ್ಮಾರಕಗಳನ್ನು ಸಂರಕ್ಷಿಸುವ ಮತ್ತು ನಮ್ಮ ಮುಂದಿನ ಪೀಳಿಗೆಗೆ, ಸುರಕ್ಷಿತವಾಗಿ ಹಸ್ತಾಂತರಿಸುವ, ಸಂಕಲ್ಪ ಮಾಡೋಣ ಎಂದಿದ್ದಾರೆ.

<><><>

1857ರ ಪ್ರಥಮ ಸ್ವಾತಂತ್ರ್ಯ ಸಂಗ್ರಾಮದ ಮಹಾನ್ ಸೇನಾನಿ, ತಾತ್ಕಾಲಿಕ ಚೋಪೆ, ರುನಿ ರಾಣಿ ಲಕ್ಷ್ಮೀಬಾಯಿ ಅವರ ಸ್ಮೃತಿಯಲ್ಲಿ, ತಮ್ಮ ಗೆರಿಲ್ಲಾ ಯುದ್ಧತಂತ್ರ ಮತ್ತು ನಿರ್ಭೀತ ನಾಯಕತ್ವಕ್ಕೆ ಹೆಸರಾದವರು. ಚೋಪೆ ಅವರು ಹುತಾತ್ಮರಾದ ದಿನವೆಂದು. ಜಾತ್ಯತೀತ ಜನತಾದಳ, ಅವರ ಸ್ಮೃತಿಗೆ ಶ್ರದ್ಧಾ ಸುಮನ, ಅರ್ಪಿಸಿದೆ.

<><><>

1996 ಮತ್ತು 2026ರ ಕರಾಳ ಇತಿಹಾಸ ಮರುಕಳಿಸಿದ್ದು, ಮೂರು ದಶಕಗಳ ನಂತರವೂ, ವಿಪಕ್ಷಗಳ ಮಹಿಳಾ ವಿರೋಧಿ ಮನೋಸ್ಥಿತಿ ಕೊಂಚವೂ ಬದಲಾಗಿಲ್ಲ ಎನ್ನುವುದಕ್ಕೆ, ಲೋಕಸಭೆ ಮತ್ತೊಮ್ಮೆ ಸಾಕ್ಷಿಯಾಯಿತು ಎಂದು, ಕೇಂದ್ರ ಸಚಿವ ಎಚ್.ಡಿ. ಕುಮಾರಸ್ವಾಮಿ ಟೀಕಿಸಿದ್ದಾರೆ. ಮುಕ್ತರ ಎಚ್.ಡಿ. ದೇವೇಗೌಡ ನೇತೃತ್ವದ, ಸಂಯುಕ್ತ ರಂಗ ಸರ್ಕಾರ, ಲೋಕಸಭೆ, ವಿಧಾನಸಭೆಗಳಲ್ಲಿ, ಮಹಿಳೆಯರಿಗೆ ಶೇಕಡ 33ರಷ್ಟು ಮೀಸಲು ನೀಡುವ, ಮಸೂದೆ ಮಂಡಿಸಿತ್ತು. ಬಳಿಕ ಈಗ, ಪ್ರಧಾನಮಂತ್ರಿ ನರೇಂದ್ರ ಮೋದಿ ಅವರು, ದಿಟ್ಟಹೆಜ್ಜೆ ಇರಿಸಿದ್ದರು. ವಿಪಕ್ಷಗಳ ಈ ನಡೆ, ಮಾತೃಶಕ್ತಿಗೆ ಅಪಮಾನ ಎಂದು, ಅವರು ಆರೋಪಿಸಿದ್ದಾರೆ.

<><><>

ಉತ್ತರಕನ್ನಡ ಲೋಕಸಭಾ ಕ್ಷೇತ್ರದ ಸಂಸದ, ವಿಶ್ವೇಶ್ವರ ಹೆಗಡೆ, ಕಾಗೇರಿ ಅವರು, ಹೊಸ ದಿಲ್ಲಿಯಲ್ಲಿ ಪ್ರತಿಕ್ರಿಯಿಸಿ, ದೇಶದ 70 ಕೋಟಿ ಮಹಿಳೆಯರಿಗೆ, ಶೇಕಡ 33ರಷ್ಟು ಮೀಸಲಾತಿಯ ಹಕ್ಕನ್ನು, ದಶಕಗಳ ಕಾಲ ಕಸಿದುಕೊಂಡವರನ್ನು, ಇತಿಹಾಸ ಎಂದಿಗೂ ಕ್ಷಮಿಸದು, ಎಂದರು.

<><><>

ಸಂಸದ ವಿಶ್ವೇಶ್ವರ ಹೆಗಡೆ, ಕಾಗೇರಿ ಧ್ವನಿ 45 ಸೆಕೆಂಡುಗಳು

<><><>

ಬಹು ನಿರೀಕ್ಷಿತ, ನಾರಿ ಶಕ್ತಿ ವಂದನೆ ತಿದ್ದುಪಡಿ ಮಸೂದೆಯ ವಿರುದ್ಧ, ಮತದಾನ ಮಾಡಿ, ಲೋಕಸಭೆಯಲ್ಲಿ ಮಸೂದೆ ಸೋಲುವಂತೆ ಮಾಡಿದ, ಪ್ರತಿಪಕ್ಷಗಳ ನಿಲುವನ್ನು, ಬಿಜೆಪಿ ರಾಜ್ಯ ಉಪಾಧ್ಯಕ್ಷ ಹಾಗೂ ಮಾಜಿ ಶಾಸಕಿ ರೂಪಾಲಿ ನಾಯ್ಕ, ಉತ್ತರಕನ್ನಡ ಜಿಲ್ಲೆ, ಕಾರವಾರದಲ್ಲಿ ಟೀಕಿಸಿದ್ದಾರೆ.

<><><>

ತುಮಕೂರು ಜಿಲ್ಲೆಯ, ವಿವಿಧ ರಸ್ತೆಗಳಲ್ಲಿ, ಪದೆ ಪದೇ ಅಪಘಾತ ಸಂಭವಿಸುವ ಸ್ಥಳಗಳನ್ನು, ಶೀಘ್ರ ಗುರುತಿಸುವಂತೆ, ಜಿಲ್ಲಾಧಿಕಾರಿ ಶುಭಾ ಕಲ್ಯಾಣ, ಲೋಕೋಪಯೋಗಿ ಇಲಾಖೆ, ಕಾರ್ಯಪಾಲಕ ಅಭಿಯಂತರರಿಗೆ ಸೂಚಿಸಿದ್ದಾರೆ. ಜಿಲ್ಲಾಧಿಕಾರಿ ಕಚೇರಿಯಲ್ಲಿ ರಸ್ತೆ ಸುರಕ್ಷಾ ಸಲಹಾ ಸಮಿತಿ ಸಭೆ ನಡೆಸಿದ ಅವರು, ರಸ್ತೆ ಅಪಘಾತಗಳನ್ನು ನಿಯಂತ್ರಿಸಲು ಕ್ರಮ ವಹಿಸಲು, ಸೂಚಿಸಿದರು.

<><><>

ಬೆಂಗಳೂರಿನ, ಸಂಚಾರ ವ್ಯವಸ್ಥೆಯನ್ನು ಸುಧಾರಿಸಲು, ಸಚಿವ ಸಂಪುಟ ಸಭೆಯಲ್ಲಿ ಮಹತ್ವದ ನಿರ್ಧಾರ ಕೈಗೊಳ್ಳಲಾಗಿದೆ. ಉಪ ಮುಖ್ಯಮಂತ್ರಿ ಡಿ.ಕೆ. ಶಿವಕುಮಾರ ಮಾಹಿತಿ ನೀಡಿ, ಜಿ.ಬಿ.ಎ. ವ್ಯಾಪ್ತಿಯಲ್ಲಿ, 13 ಸಾವಿರದ 262 ಕೋಟಿ 70 ಲಕ್ಷ ರೂಪಾಯಿ ವೆಚ್ಚದಲ್ಲಿ, 72 ಕಿಲೋ ಮೀಟರ್ ಉದ್ದದ, 11 ಎಲಿವೇಟೆಡ್ ಕಾರಿಡಾರ್‌ಗಳಿಗೆ, ಸಂಪುಟ ಅನುಮೋದಿಸಿದೆ ಎಂದಿದ್ದಾರೆ.

<><><>

'ಕಿಸಾನ್ ಕಾಲ್ ಸೆಂಟರ್', ಈಗ 'ಕಿಸಾನ್ ಹೆಲ್ಪ್‌ಲೈನ್ ಸೆಂಟರ್' ಆಗಿ ಬದಲಾಗಿದೆ.

ಸಲಹೆಗಳು ಮತ್ತು ಕುಂದುಕೊರತೆಗಳ ಪರಿಹಾರಕ್ಕಾಗಿ, ಈಗ ಒಂದೇ ವೇದಿಕೆ ಲಭ್ಯ.

ಮಾಹಿತಿಗಾಗಿ, ಬೆಳಿಗ್ಗೆ 6 ರಿಂದ ರಾತ್ರಿ 10ರ ವರೆಗೆ, 1800-180-1551 ಕ್ಕೆ ಕರೆ ಮಾಡಬಹುದು.

<><><>

ದಕ್ಷಿಣ ಆಫ್ರಿಕಾದಿಂದ, ಬೆಂಗಳೂರಿಗೆ ಬಂದ, ನಾಲ್ಕು ಚೀತಾಗಳನ್ನು, ಕೆಂಪೇಗೌಡ ಅಂತಾರಾಷ್ಟ್ರೀಯ ವಿಮಾನ ನಿಲ್ದಾಣದಲ್ಲಿ, ಮಧ್ಯರಾತ್ರಿ ಅರಣ್ಯ ಖಾತೆ ಸಚಿವ ಈಶ್ವರ ಖಂಡ್ರೆ ಸ್ವಾಗತಿಸಿದರು. ಬೆಂಗಳೂರಿನ ಬನ್ನೇರುಘಟ್ಟ ಮೃಗಾಲಯಕ್ಕೆ ಆಗಮಿಸಿರುವ, ವಿದೇಶಿ ಅತಿಥಿಗಳನ್ನು ಅವರು ಬರಮಾಡಿಕೊಂಡರು. ಈ ಚೀತಾಗಳಿಗೆ, ವಾತಾವರಣ ಮತ್ತು ಹವಾಮಾನ ಬದಲಾವಣೆಯಿಂದ, ಯಾವುದೇ ತೊಂದರೆ ಆಗದಂತೆ, ವಿಶೇ ' ಕಾಳಜಿ ವಹಿಸುವಂತೆ, ಅಧಿಕಾರಿಗಳಿಗೆ ಅವರು ಸೂಚಿಸಿದರು. ಕ್ವಾರಂಟೈನ್ ವ್ಯವಸ್ಥೆ, 30 ದಿನಗಳ ನಿಯೋಜಿತ ಆಹಾರ, ಆರೋಗ್ಯ ಪರೀಕ್ಷೆಗಳು ಸೇರಿದಂತೆ, ಎಲ್ಲ ಸುರಕ್ಷತಾ ಕ್ರಮಗಳನ್ನು ಕಟ್ಟುನಿಟ್ಟಾಗಿ ಅನುಸರಿಸುವಂತೆ ಪಶುವೈದ್ಯಾಧಿಕಾರಿಗಳಿಗೆ ನಿರ್ದೇಶಿಸಿದ್ದಾಗಿ, ಸಚಿವ ಖಂಡ್ರೆ ತಿಳಿಸಿದ್ದಾರೆ.

◇◇◇◇◇

ಇಲ್ಲಿಗೆ ಪ್ರದೇಶ ಸಮಾಚಾರ ಮುಕ್ತಾಯವಾಯಿತು.



ನಮ್ಮ ಮುಂದಿನ ರಾಷ್ಟ್ರೀಯ ವಾರ್ತಾ ಪ್ರಸಾರ ಮಧ್ಯಾಹ್ನ 1 ಗಂಟೆ 10 ನಿಮಿಷಕ್ಕೆ.